

समाज कल्याण विभाग, उत्तर प्रदेश द्वारा संचालित परीक्षा पूर्व कोचिंग केन्द्रों में
माह अगस्त 2018 से संचालित किये जाने वाले आई0ए0एस0/पी0सी0एस0
प्रारम्भिक परीक्षा-2019 के कोचिंग सत्र में प्रवेश हेतु सूचना/निर्देश।

समाज कल्याण विभाग, उत्तर प्रदेश द्वारा अनुसूचित जाति, अनुसूचित जनजाति एवं अन्य पिछड़ा वर्ग के निर्धन वर्ग अभ्यर्थियों को प्रशासनिक सेवाओं की तैयारी हेतु निम्न परीक्षा पूर्व निःशुल्क प्रशिक्षण केन्द्र संचालित किये जाते हैं, जिनमें अभ्यर्थियों के लिये निःशुल्क प्रशिक्षण के साथ-साथ मेस, छात्रावास एवं पुस्तकालय की भी व्यवस्था उपलब्ध है।

- 1-छत्रपति शाहू जी महाराज शोध एवं प्रशिक्षण संस्थान, भागीदारी भवन, लखनऊ।- 200 सीटे
- 2-आदर्श पूर्व परीक्षा प्रशिक्षण केन्द्र, अलीगंज, लखनऊ (केवल महिलाओं हेतु)। -150 सीटे
- 3-आई0ए0एस0/पी0सी0एस0 कोचिंग केन्द्र हापुड़, गाजियाबाद -200सीट(पुरुष-120 + महिला-80)
- 4-संत रविदास आई0ए0एस0/पी0सी0एस0 कोचिंग केन्द्र, वाराणसी।-200 सीट
- 5-डा0 बी0आर0 अम्बेडकर आई0ए0एस0/पी0सी0एस0 परीक्षा पूर्व प्रशिक्षण केन्द्र, आगरा।-200 सीट
- 6-डा0 बी0आर0 अम्बेडकर आई0ए0एस0/पी0सी0एस0 परीक्षा पूर्व प्रशिक्षण केन्द्र, अलीगढ़। -200 सीट
- 7- न्यायिक सेवा प्रशिक्षण केन्द्र, इलाहाबाद- 50 सीट

उपरोक्त कोचिंग केन्द्रों में माह जुलाई 2018 से आई0ए0एस0 प्रारम्भिक परीक्षा-2019 तथा पी0सी0एस0 प्रारम्भिक परीक्षा-2019 की तैयारी हेतु कोचिंग सत्र संचालित किये जाने हैं। कोचिंग सत्रों में प्रवेश हेतु आवेदन करने के लिये सामान्य दिशा-निर्देश निम्नवत हैं :-

(1) प्रशिक्षण की अवधि- प्रशिक्षण (कोचिंग) की सामान्य अवधि 05 माह अथवा परीक्षा की तिथि, जो पूर्व हो, निर्धारित है। कोचिंग सत्र माह अगस्त 2018 से प्रारम्भ होगा।

(2) अर्हता-

(अ) कोचिंग में प्रवेश हेतु शैक्षिक, आयु संबंधी एवं अन्य आवश्यक अर्हतायें संबंधित परीक्षा के लिये लोक सेवा आयोग द्वारा निर्धारित अर्हतायें पूर्ण करना आवश्यक होगा।

(ब) उक्त के अतिरिक्त अभ्यर्थी को निम्न अर्हतायें एवं शर्तें पूर्ण करना आवश्यक होगा -

क- उत्तर प्रदेश का मूल निवासी हो।

ख- अनुसूचित जाति, अनुसूचित जनजाति एवं *अन्य पिछड़ा वर्ग का हो।

ग- अभ्यर्थी के माता-पिता/अभिभावक की वार्षिक आय रु0 छः लाख वार्षिक से अधिक न हो।

घ- उपरोक्त समस्त केन्द्र आवासीय संस्था के रूप में संचालित हैं अतः अभ्यर्थी किसी अन्य शैक्षिक संस्थान में अध्ययनरत अथवा कहीं पर सेवारत न हो।

च- पूर्व में विभाग के किसी कोचिंग केन्द्र में प्रशिक्षण प्राप्त न किया हो।

छ- स्नातक उत्तीर्ण हो।

*नोट-1 अन्य पिछड़ा वर्ग के अभ्यर्थियों को कोचिंग की सुविधा केवल छत्रपति शाहू जी महाराज शोध एवं प्रशिक्षण संस्थान, लखनऊ तथा आदर्श पूर्व परीक्षा प्रशिक्षण केन्द्र, लखनऊ में ही है।

नोट-2 महिला अभ्यर्थियों को कोचिंग की सुविधा केवल आदर्श पूर्व परीक्षा प्रशिक्षण केन्द्र, अलीगंज, लखनऊ तथा आई0ए0एस0/पी0सी0एस0 कोचिंग केन्द्र, हापुड़, गाजियाबाद में ही उपलब्ध है।

(3) प्रवेश का आधार- उपरोक्त कोचिंग केन्द्र में प्रवेश संयुक्त प्रवेश परीक्षा की मेरिट के आधार पर दिया जायेगा।

(4) परीक्षा कार्यक्रम

- विज्ञापन प्रकाशन - 25 मई 2018 तक
- अभ्यर्थियों द्वारा आवेदन पत्र आनलाइन भरे जाने हेतु निर्धारित अवधि - 25 मई 2018 से 23 जून 2018 तक
- आनलाइन प्रवेश-पत्र डाउनलोड किये जाने की तिथि- 03 जुलाई 2018 से
- लिखित परीक्षा की तिथि - 11 जुलाई 2018

नोट- प्रवेश परीक्षा में सम्मिलित होने के लिये किसी प्रकार का भत्ता/यात्रा व्यय देय नहीं होगा।

(5) आवेदन पत्र प्रस्तुत करने का माध्यम- आई0ए0एस0 प्रारम्भिक परीक्षा-2019 एवं पी0सी0एस0 प्रारम्भिक परीक्षा-2019 के पूर्व कोचिंग सत्र में प्रवेश हेतु उपरोक्त पात्रता एवं शर्तें पूर्ण करने वाले अभ्यर्थी दिनांक 25 मई 2018 से 23 जून 2018 तक विभागीय वेबसाइट (www.socialwelfare.up.upsdc.gov.in) पर ऑनलाइन आवेदन कर सकते हैं। संयुक्त प्रवेश परीक्षा 11 जुलाई 2018 को उपरोक्त जनपदों में होगी।

(6) प्रवेश पत्र का प्रेषण- अभ्यर्थियों के प्रवेश पत्र दिनांक 03 जुलाई 2018 से वेबसाइट (www.socialwelfare.up.upsdc.gov.in) पर अपलोड कर दिये जायेंगे, जिन्हें अभ्यर्थी स्वयं डाउनलोड करेंगे। इस डाउनलोडेड प्रवेश पत्र के साथ ही अभ्यर्थी परीक्षा में सम्मिलित हो सकेंगे। अभ्यर्थी को पृथक से प्रवेश पत्र नहीं भेजे जायेंगे। प्रवेश पत्र में उल्लिखित परीक्षा केन्द्र पर ही अभ्यर्थी को परीक्षा देनी होगी। किसी भी अभ्यर्थी को निर्धारित परीक्षा केन्द्र से इतर परीक्षा केन्द्र पर परीक्षा देने की अनुमति नहीं दी जायेगी।

(7) प्रश्नपत्र का पाठ्यक्रम

प्रश्नपत्र में पूछे जाने वाले प्रश्न संबंधित परीक्षा के लिये आयोग द्वारा निर्धारित नवीनतम पाठ्यक्रम पर आधारित होंगे।

(8) प्रवेश परीक्षा की अवधि एवं स्वरूप

- प्रवेश परीक्षा दो घण्टे अर्थात् 120 मिनट की होगी।
- प्रश्नपत्र हिन्दी माध्यम में होगा।
- 120 प्रश्न बहुविकल्पीय प्रकार के होंगे तथा प्रत्येक प्रश्न के चार विकल्प होंगे।
- प्रत्येक प्रश्न एक अंक का होगा।
- नकारात्मक मूल्यांकन (Negative Marking) नहीं होगा।

(9) परीक्षाफल की घोषणा- परीक्षाफल दिनांक 26 जुलाई 2018 को विभागीय वेबसाइट (www.socialwelfare.up.upsdc.gov.in) पर प्रदर्शित होना संभावित है।

(10) प्रवेश- प्रवेश परीक्षा की मेरिट के आधार पर अनंतिम रूप से चयनित अभ्यर्थी काउंसिलिंग हेतु समस्त मूल अभिलेखों, आवेदन पत्र के प्रिन्ट एवं रू0 1000/- कॉशनमनी के साथ संबंधित कोचिंग केन्द्र (जहां के लिये चयन हुआ है) पर उपस्थित होगा। काउंसिलिंग में समस्त मूल अभिलेखों की जांच के उपरांत ही प्रवेश दिया जायेगा।

(11) कोचिंग सत्र का प्रारम्भ- माह अगस्त 2018 से आई0ए0एस0/पी0सी0एस0 प्रारम्भिक परीक्षा-2019 हेतु कोचिंग सत्र संचालित किया जायेगा।

निदेशक

समाज कल्याण, उत्तर प्रदेश।

**आई0ए0एस0 (प्रारम्भिक) परीक्षा-2019 एवं पी0सी0एस0 (प्रारम्भिक) परीक्षा-2019
के पूर्व अनुसूचित जाति, अनुसूचित जनजाति एवं अन्य पिछड़ा वर्ग के
अभ्यर्थियों के लिये निःशुल्क कोचिंग हेतु सूचना ।**

समाज कल्याण विभाग, उत्तर प्रदेश द्वारा निम्न कोचिंग केन्द्रों में आई0ए0एस0 प्रारम्भिक परीक्षा-2019 एवं पी0सी0एस0 प्रारम्भिक परीक्षा-2019 के पूर्व कोचिंग हेतु अर्ह अभ्यर्थियों के ऑनलाइन आवेदन पत्र आमंत्रित किये जाते हैं। अभ्यर्थियों का चयन संयुक्त प्रवेश परीक्षा के प्राप्तांकों की मेरिट के आधार पर किया जायेगा।

- 1-छत्रपति शाहू जी महाराज शोध एवं प्रशिक्षण संस्थान, भागीदारी भवन, लखनऊ। - 200 सीटें
- 2-आदर्श पूर्व परीक्षा प्रशिक्षण केन्द्र, अलीगंज, लखनऊ (केवल महिलाओं हेतु)। -150 सीटें
- 3-आई0ए0एस0/पी0सी0एस0 कोचिंग सेन्टर, हापुड़, गाजियाबाद (पुरुष-120+ महिला-80)-200सीट
- 4-संत रविदास आई0ए0एस0/पी0सी0एस0 कोचिंग सेन्टर, वाराणसी। -200 सीट
- 5-डा0 बी0आर0 अम्बेडकर आई0ए0एस0/पी0सी0एस0 परीक्षा पूर्व प्रशिक्षण केन्द्र, आगरा। -200 सीट
- 6-डा0 बी0आर0 अम्बेडकर आई0ए0एस0/पी0सी0एस0 परीक्षा पूर्व प्रशिक्षण केन्द्र, अलीगढ़। -200 सीट
- 7-न्यायिक सेवा प्रशिक्षण केन्द्र, इलाहाबाद। - 50 सीट

नोट- महिला अभ्यर्थियों हेतु केवल आदर्श पूर्व परीक्षा प्रशिक्षण केन्द्र अलीगंज, लखनऊ एवं आई0ए0एस0/पी0सी0एस0 कोचिंग सेन्टर, हापुड़, गाजियाबाद में ही सुविधा उपलब्ध है।

उपरोक्त परीक्षाओं में सम्मिलित होने वाले अनुसूचित जाति, अनुसूचित जनजाति तथा *अन्य पिछड़ा वर्ग के स्नातक उत्तीर्ण अर्ह पुरुष/महिला अभ्यर्थियों को निःशुल्क कोचिंग दिया जाना प्रस्तावित है। उक्त कोचिंग सत्रों हेतु चयनित अभ्यर्थियों को निःशुल्क-आवास, पुस्तकालय व भोजन की सुविधा उपलब्ध रहेगी। प्रशिक्षण की सामान्य अवधि 05 माह अथवा परीक्षा की तिथि जो पूर्व हो, की होगी।

(*नोट-अन्य पिछड़ा वर्ग के छात्रों को कोचिंग की सुविधा केवल पुरुष के लिये छत्रपति शाहू जी महाराज शोध एवं प्रशिक्षण संस्थान, लखनऊ तथा महिला के लिये आदर्श पूर्व परीक्षा प्रशिक्षण केन्द्र, लखनऊ में ही है।)

प्रवेश परीक्षा में सामान्य अध्ययन के 120 बहुविकल्पीय प्रकार के प्रश्न पूछे जायेंगे। संयुक्त प्रवेश परीक्षा की संभावित तिथि 11 जुलाई 2018 है। प्रवेश परीक्षा का विस्तृत कार्यक्रम विभागीय वेबसाइट (www.socialwelfare.up.upsdc.gov.in) पर उपलब्ध रहेगा।

कोचिंग हेतु निम्नलिखित अर्हतायें रखने वाले अभ्यर्थी आवेदन कर सकते हैं:-

1. अभ्यर्थी अनुसूचित जाति, अनुसूचित जनजाति तथा अन्य पिछड़ा वर्ग के हो तथा उ0प्र0 के स्थायी निवासी हो तथा स्नातक उत्तीर्ण हो।
2. **अभ्यर्थी की आयु -**
आई0ए0एस0/पी0सी0एस0- अभ्यर्थी की आयु 21 वर्ष से कम नहीं होनी चाहिये। (आई0ए0एस0 हेतु 1-8-2019 को तथा पी0सी0एस0 हेतु 1-7-2019 को)। संघ लोक सेवा आयोग/उ0प्र0 लोक सेवा आयोग द्वारा अनु0जाति/जनजाति/अ0पि0वर्ग के लिये निर्धारित अधिकतम आयु सीमा मान्य होगी।
3. अभ्यर्थी के माता-पिता अथवा अभिभावक की सभी स्त्रोतों से वार्षिक आमदनी रूपया 06 लाख से अधिक न हो। (अभ्यर्थी के नाम पर बना हुआ आय प्रमाण पत्र मान्य नहीं होगा।) आय प्रमाणपत्र/जाति प्रमाणपत्र नवीन कम्प्यूटराइज्ड प्रारूप पर बना हो तथा जिसमें 12 अंकों वाला कोड अंकित होना चाहिये। आय प्रमाण पत्र तीन वर्ष से अधिक पुराना न हो।

4. अभ्यर्थी किसी शासकीय/अशासकीय अथवा अन्य सेवा में कार्यरत न हो तथा किसी शैक्षिक संस्था में अध्ययनरत न हो।
5. अभ्यर्थी ने इसके पूर्व इस संस्थान अथवा उ0प्र0 सरकार द्वारा संचालित अथवा अनुदानित किसी अन्य कोचिंग सेंटर/संस्थान में कोचिंग न ली हो।
6. अभ्यर्थियों को संबंधित परीक्षा(आई0ए0एस0/पी0सी0एस0 प्रारम्भिक परीक्षा-2019), जिसकी कोचिंग चाहता है, के लिये समस्त अर्हता/पात्रता पूर्ण करना आवश्यक है। इसके साथ ही अभ्यर्थी को संबंधित परीक्षा के लिये आयोग में आवेदन पत्र भरना एवं परीक्षा में सम्मिलित होना अनिवार्य होगा।
7. कोचिंग संबंधित वर्गों के निर्धन एवं प्रतिभावान अभ्यर्थियों हेतु चलाई जाती है, इसके लिये अभ्यर्थियों की जाति एवं आय प्रमाणपत्र एवं अन्य अभिलेखों की गोपनीय जांच कराई जा सकती है जिसके असत्य पाये जाने पर कोचिंग पर हुये व्यय की वसूली सम्बन्धित अभ्यर्थी से की जायेगी।
8. प्रशिक्षण की अवधि में अपरिहार्य परिस्थितियों (बीमारी अथवा किसी अन्य सेवा की परीक्षा हेतु) में ही अवकाश दिया जायेगा। अभ्यर्थियों को केवल उन्हीं परीक्षाओं में सम्मिलित होने के लिये अवकाश दिया जायेगा, जिनके लिये वे आवेदन कर चुके हैं तथा जिनका उल्लेख आवेदन पत्र में होगा। इसके अतिरिक्त किसी अन्य कारण हेतु कोई अवकाश देय नहीं होगा।
9. अभ्यर्थी दिनांक 25 मई से 23 जून 2018 तक विभागीय वेबसाइट (**www.social welfare.up.upsdc.gov.in**) पर दिये गये निर्देशानुसार ऑनलाइन आवेदन कर सकते हैं। ऑनलाइन आवेदन के साथ अभ्यर्थी को अपने शैक्षिक अंकपत्र, प्रमाण पत्र, निवास प्रमाण पत्र, जाति प्रमाण पत्र तथा आय प्रमाण पत्र की प्रमाणित प्रति की स्कैन कापी अपलोड करनी होगी।
10. उपरोक्त कोचिंग सत्रों हेतु अनंतिम रूप से चयनित अभ्यर्थियों को काउंसलिंग के उपरांत प्रवेश दिया जायेगा। काउंसलिंग के समय अभ्यर्थियों को ऑनलाइन आवेदन पत्र की हार्ड कापी के साथ ही समस्त शैक्षिक अंकपत्र/प्रमाण पत्रों, जाति प्रमाण पत्र, आय प्रमाण पत्र, निवास प्रमाण पत्र, सरकारी चिकित्सक का स्वास्थ्य प्रमाण पत्र, राजपत्रित अधिकारी अथवा अंतिम विद्यालय/शिक्षण संस्थान, जहां से शिक्षा प्राप्त की हो, के प्रधानाचार्य द्वारा जारी नवीनतम चरित्र प्रमाण पत्र सभी मूल रूप में प्रस्तुत करने होंगे।
11. एक अभ्यर्थी केवल एक ही परीक्षा (आई0ए0एस0 प्रारम्भिक परीक्षा-2019 अथवा पी0सी0एस0 प्रारम्भिक परीक्षा-2019) की कोचिंग हेतु आवेदन कर सकता है।
12. कोचिंग हेतु चयनित अभ्यर्थियों की सूची विभागीय वेबसाइट पर उपलब्ध रहेगी। कोचिंग सत्र माह अगस्त 2018 के प्रथम सप्ताह से प्रारम्भ किया जाना सम्भावित है।
13. प्रवेश पत्र परीक्षा से 05 दिन पूर्व विभागीय वेबसाइट (**www.socialwelfare.up.upsdc.gov.in**) से डाउनलोड कर लें।
14. प्रवेश परीक्षा एवं परीक्षा परिणाम आदि की जानकारी हेतु अभ्यर्थी नियमित रूप से वेबसाइट देखते रहें।